

Making the railway system
work better for society.

Sejha permanenti għal espressjoni ta' interess għall- mandat ta' Esperti Nazzjonali Sekondati (ENS)

ERA/ENS/2019/001

Qabel ma tibgħat l-applikazzjoni tiegħek, kun ċert li l-impjegatur tiegħek jappoġġa l-kandidatura tiegħek u li lest jintrabat li jkompli jħallsek il-paga u jħallaslek il-kontribuzzjonijiet tas-sigurtà soċjali matul il-perjodu ta' sekondar!

I - KONTENUT TAL-IMPJIEG

L-ENS sejjer jaħdem fl-Uffiċċju Eżekuttiv u fl-Unità ta' Komunikazzjoni taħt ir-responsabbiltà tal-Kap tal-Unità/l-Amministratur li jmexxi t-Tim, fl-oqsma li ġejjin:

- › *Qasam A - Governanza korporattiva, ġestjoni tal-programm ta' ħidma;*
- › *Qasam B - Ippjanar strateġiku;*
- › *Qasam C - Komunikazzjoni, ġestjoni ta' avvenimenti, midja soċjali, disseminazzjoni u taħriġ.*

Il-kandidati jistgħu japplikaw għal qasam wieħed, għal żewġ oqsma jew għal tliet oqsma.

Il-kandidati għandhom jindikaw b'mod ċar fil-formola tal-applikazzjoni tal-ERA tagħhom għal liema qasam (oqsma) qegħdin japplikaw.

II - KRITERJI TA' ELIĠIBBILTÀ

Is-sejha permanenti għal espressjoni ta' interess hija miftuħa għall-kandidati li jissodisfaw il-kriterji ta' eliġibbiltà **kollha** li ġejjin:

1. Rekwiżiti ġenerali:

- › Ikunu impjegati minn amministrazzjoni pubblika nazzjonali, reġjonali jew lokali¹ jew minn Organizzazzjoni Intergovernattiva (OIG)²;
- › Ikunu ilhom impjegati mal-impjegatur attwali fuq bażi permanenti jew abbażi ta' kuntratt ta' impjieg għal mill-inqas 12-il xahar qabel is-sekondar;
- › L-ENS għandu jibqa' fis-servizz tal-impjegatur attwali tul il-perjodu ta' sekondar;

¹ Amministrazzjoni pubblika tfisser is-servizzi amministrattivi kollha tal-Istat, fil-livell ċentrali, federali u reġjonali, li tikkonsisti minn ministeri, gvern u servizzi parlamentari, il-grati, banek ċentrali, u s-servizzi amministrattivi ta' awtoritajiet lokali, kif ukoll is-servizzi amministrattivi decentralizzati tal-Istat u ta' tali awtoritajiet.

² Id-Direttur Eżekuttiv tal-Aġenzija jista', fuq bażi ta' każ b'każ, jawtorizza s-sekondar ta' ENS minn impjegatur għajr amministrazzjoni pubblika tal-Istat jew OIG, skont l-Artikolu 1.2 tad-deċiżjoni tal-MB Nru 173 ta' Mejju 2018.

- › Ikollhom għarfien tajjeb ħafna tal-Ingliz (preferibbilment fil-livell B2³) u għarfien sodisfaċenti ta' lingwa ufficjali oħra⁴ tal-Unjoni Ewropea sal-limitu meħtieġ għat-twettiq tad-dmirijiet relatati mal-kariga;
- › Ikunu ċittadini ta' Stat Membru tal-Unjoni Ewropea jew ċittadini taż-Żona Ekonomika Ewropea (l-Iżlanda, il-Liechtenstein u n-Norveġja);

2. **Kwalifiki:**

Biex jikkwalifika għal sekondar mal-ERA espert nazzjonali għandu jkollu mill-inqas tliet snin esperjenza f'funzjonijiet amministrattivi jew legali jew xjentifiċi jew tekniċi jew konsultattivi jew superviżorji.

III - KRITERJI TAL-GĦAŻLA

- › **Qasam A - Governanza korporattiva, ġestjoni tal-programm ta' ħidma**
- › **Qasam B – Ippjanar strateġiku**
- › **Qasam C - Komunikazzjoni, ġestjoni ta' avvenimenti, midja soċjali, disseminazzjoni u taħriġ**

L-esperjenza tal-applikanti għal kwalunkwe profil ta' hawn fuq għandha tkun f'**mill-inqas wieħed** mill-oqsma elenkati hawn taħt:

- › **Għall-Qasam A - Governanza korporattiva, ġestjoni tal-programm ta' ħidma**
 - Esperjenza fit-tnejjja, fil-monitoraġġ u fir-rapportar tal-programm ta' ħidma;
 - Esperjenza fl-ippjanar u fil-monitoraġġ tal-baġit, inkluż l-użu ta' għodod iddedikati (Microsoft Excel / Access eċċ.);
 - Esperjenza fil-kontroll tal-ispejjeż;
 - Esperjenza fil-prijoritizzazzjoni/fir-riprijoritizzazzjoni tax-xogħol u tan-nefqa fi hdan ċiklu baġitarju annwali jew pluriennali;
 - Esperjenza fit-twaqqif u fil-monitoraġġ ta' indikaturi tal-prestazzjoni fis-settur pubbliku.
- › **Għall-Qasam B – Ippjanar strateġiku**
 - Esperjenza fil-formulazzjoni / valutazzjoni / analiżi tal-politika f'kuntest tal-UE;
 - Esperjenza fit-tnejjja, fl-implimentazzjoni u fil-monitoraġġ ta' strateġiji / pjanijiet direzzjonali pluriennali f'kuntest tal-UE.
- › **Għall-qasam C – Komunikazzjoni, ġestjoni ta' avvenimenti, midja soċjali, disseminazzjoni u taħriġ**
 - Fl-organizzazzjoni u fil-ġestjoni ta' proġetti, esperjenza:
 - fil-kollaborazzjoni għall-iżvilupp u għall-implimentazzjoni ta' pjanijiet ta' komunikazzjoni strateġiċi;
 - fl-appoġġar jew fl-implimentazzjoni tal-proċess ta' ġestjoni ta' proġetti.
 - Esperjenza ta' ħidma f'Ambjenti internazzjonali:
 - Esperjenza ta' xogħol fl-UE jew f'Istituzzjonijiet internazzjonali, jew
 - Partecipazzjoni fi gruppi ta' ħidma, proġetti internazzjonali, eċċ.
 - Hiliel/esperjenza fil-komunikazzjoni, esperjenza:

³Skont il-Qafas Komuni Ewropew ta' Referenza għal-Lingwi, disponibbli fuq <https://europass.cedefop.europa.eu/en/resources/european-language-levels-cefr>

⁴ Għarfien tat-tieni lingwa ufficjali tal-UE tiegħek li jikkorrispondi għal mill-anqas livell B2 kif definit fil-Qafas Komuni Ewropew ta' Referenza għal-Lingwi (QKERL)

- fl-abbozzar, fl-editjar u fil-ġestjoni ta' pubblikazzjonijiet;
- fit-tnejn ta' stqarrijiet għall-istampa u ta' artikoli;
- fit-tfassil ta' kampanji ta' komunikazzjoni;
- fil-ġestjoni ta' krizijiet, (jew taħriġ speċifiku sostnut minn ċertifikat);
- Fil-ġestjoni ta' kontijiet u ta' profili tal-midja soċjali;
- fil-holqien ta' kontenut tal-midja (eż. fotografija, vidjos, disinn grafiku, mużika, eċċ.);
- fit-tnejn ta' kontenut tekniku u/jew ta' formati tal-midja għal materjal ta' taħriġ;
- fl-organizzazzjoni ta' avvenimenti u/jew disseminazzjoni/korsijiet ta' taħriġ.
- Taħriġ u disseminazzjoni, għarfien u esperjenza:
 - Għarfien mixhud bi prova fl-analiżi tal-kompiti u tar-rwoli, preferibbilment fir-rigward ta' rwoli operazzjonali u/jew manigerjali fl-industrija ferrovjarja (eż. manigers tas-sigurtà, diretturi manigerjali, sewwieqa tal-ferroviji, eċċ.)
 - Id-definizzjoni ta' rekwiżiti ta' kompetenzi u ta' ħiliet, preferibbilment relatati mar-rwoli indikati hawn fuq (eż. kompetenza fil-ġestjoni tas-sigurtà, għarfien tal-legiżlazzjoni tal-UE, eċċ.)
 - It-tnejn ta' materjal ta' taħriġ relatat ma' kwistjonijiet ferrovjarji (eż. id-disinn ta' sistemi ta' ġestjoni tas-sigurtà, ERTMS, kultura ta' sigurtà, eċċ.)
- Esperjenza ferrovjarja:
 - 3 snin esperjenza f'operazzjonijiet ferrovjarji;
 - Esperjenza mixhuda bi prova fil-qasam tas-sigurtà u tal-interoperabbiltà ferrovjarja.
- Il-ħiliet informatiċi rilevanti kollha:
 - Applikazzjonijiet tal-Office (eż. MS Office, Libre office, Open office, eċċ.);
 - Applikazzjonijiet għall-ġestjoni ta' proġetti (eż. MS Project, Zoho, eċċ.);
 - Applikazzjonijiet tas-softwer għall-ippubblikar elettroniku u għall-kompożizzjoni tat-tipi għall-istampar (eż. Adobe InDesign, Scribus, QuarkXPress, eċċ.);
 - Raster u edituri tal-grafika vettorjali (eż. Adobe Photoshop, Adobe Illustrator, Inksape, Gimp, eċċ.);
 - programmi tas-softwer għall-editjar tal-vidjos (eż. Adobe Premiere, Final Cut, eċċ.);
 - għarfien ta' DRUPAL 7.0/8.0.

Il-kwalifiki edukattivi/akkademiċi u t-taħriġ l-ieħor u l-esperjenzi professjonali għandhom jiġu deskritti bl-aktar mod preċiż fil-formola tal-applikazzjoni tal-ERA.

Sejha permanenti għal espressjoni ta' interess għall- mandat ta' Esperti Nazzjonali Sekondati (ENS)

ERA/ENS/2019/001

<i>Data tal-Pubblikazzjoni</i> 18/11/2019	<i>Data tal-iskadenza għall-applikazzjonijiet:</i> Din is-sejha għal espressjoni ta' interess hija indefinita , ma hemm l- EBDA skadenza għall-applikazzjonijiet.
<i>Tip ta' mandat:</i> Espert Nazzjonali Sekondati	<i>Post tal-impjeg:</i> Valenciennes, Franza
<i>Tul tal-mandat:</i> Sentejn bil-possibbiltà ta' tiġdid għal perjodu massimu totali ta' erba' snin	<i>Salarju:</i> Esperti Nazzjonali Sekondati jibqgħu fis-servizz tal-impjegatur tagħhom tul il-perjodu tas-sekondar tagħhom. L-ENS ikompli jithallas mill-impjegatur tiegħu u jibqa' taht il-kopertura tas-sigurtà soċjali nazzjonali tiegħu. Matul is-sekondar tiegħu, l-ENS jirċievi gratifika għas-sussistenza ta' kuljum mill-Aġenzija u –jekk applikabbli- rimborż tal-ispejjeż tal-ivvjaġġar kif stabbilit fid- DEĊIŻJONI Nru 173 tal-Bord tat-Tmexxija tal-Aġenzija tal-Unjoni Ewropea għall-Ferroviji li tistabbilixxi regoli dwar l-issekondar mal-Aġenzija ta' esperti nazzjonali sekondati u ta' esperti nazzjonali f'taħriġ professjonali
<i>Unità:</i> ara hawn taht	
<i>L-applikazzjonijiet għandhom jintbagħtu biss permezz ta' email lill-mailbox:</i> jobs@era.europa.eu	

<p>L-AĠENZIJA</p> <p>L-Aġenzija tal-Unjoni Ewropea għall-Ferroviji hija aġenzija tal-Kummissjoni Ewropea stabbilita mir-Regolament (UE) 2016/796. L-għan tagħha huwa li tappoġġa l-iżvilupp ta' Żona Ferrovjarja Unika Ewropea, mingħajr fruntieri, u li tiggarrantixxi livell għoli ta' sigurtà.</p> <p>L-objettiv ewlieni tal-Aġenzija huwa li tagħmel is-sistema ferrovjarja taħdem aħjar għas-soċjetà.</p> <p>Aħna impenjati li niksbu dan billi:</p> <ul style="list-style-type: none"> › Nipprovdu ċertifikazzjonijiet, awtorizzazzjonijiet u servizzi ta' approvazzjoni minn qabel lis-settur ferrovjarju; › Nipprovdu appoġġ tekniku lill-Kummissjoni Ewropea; › Nissorveljaw lill-Awtoritajiet tas-Sigurtà Nazzjonali (NSAs) u lill-Korpi Notifikati; › Nipprovdu assistenza (eż. disseminazzjoni, taħriġ) lill-Istati Membri, lill-NSAs u lill-partijiet ikkonċernati; › Niżviluppaw approċċ komuni għas-sigurtà fis-Sistema Ewropea tal-Ġestjoni tat-Traffiku Ferrovjarju (ERTMS); u › Nipromwovu aċċess semplifikat għall-konsumaturi għas-settur ferrovjarju Ewropew. <p>Aktar dettalji dwar l-attivitajiet tagħna huma disponibbli fid-Dokument ta' Programmar Uniku.</p> <p>Il-Kwartieri Ġenerali tal-Aġenzija jinsabu f'Valenciennes, b'faċilitajiet addizzjonali f'Lille ddedikati għal avvenimenti speċifiċi. Jekk jogħġbok żur din il-link hawn għall-missjoni, il-viżjoni u l-valuri tal-Aġenzija.</p>
--

Għal aktar informazzjoni, jekk jogħġbok aqra dwarna fuq era.europa.eu.

L-UFFIČĠJU EŻEKUTTIV U L-UNITÀ TAL-KOMUNIKAZZJONI

L-Uffiċċju Eżekuttiv u l-Unità tal-Komunikazzjoni (EXO) jieħu ħsieb l-iżvilupp strateġiku tal-Aġenzija billi jiddefinixxi l-prijoritajiet ewlenin flimkien mal-unitajiet tal-Aġenzija, il-partijiet ikkonċernati, il-bord tat-tmexxija u d-Direttur Eżekuttiv.

Dawn huma parti mill-Unità EXO:

- › Ġestjoni korporattiva u Sistema ta' Ġestjoni Integrata;
- › Komunikazzjoni; u
- › Relazzjonijiet internazzjonali.

L-attivitajiet tal-EXO huma marbuta mat-twaqqif u mal-monitoraġġ ta':

- › L-istrateġiji rilevanti tal-Aġenzija;
- › Il-baġit u l-programm ta' ħidma tal-Aġenzija.

Ilkoll f'koerenza mal-viżjoni tad-Direttur Eżekuttiv. It-tim tal-Komunikazzjoni jieħu ħsieb li jiddefinixxi l-messaġġi t-tajba u li juża l-mezz it-tajjeb biex jagħti spinta lir-reputazzjoni tal-Aġenzija billi jikkomunika l-attivitajiet u l-kisbiet. Jaħdem ukoll biex jiżgura l-preżenza tajba fil-midja soċjali u komunikazzjoni esterna u interna korretta speċjalment fil-każ ta' kriżi. Komputu ieħor tal-EXO huwa li jieħu ħsieb ir-relazzjonijiet internazzjonali, jiġifieri l-kooperazzjoni tal-Aġenzija mal-partijiet ikkonċernati kemm fl-UE kif ukoll barra minnha.

PROĊEDURA TAL-APPLIKAZZJONI

Sabiex l-applikazzjonijiet **ikunu validi**, il-kandidati għandhom jissottomettu l-formola tal-applikazzjoni tal-ERA mimlija kif suppost bl-Ingliż.

L-applikazzjonijiet għandhom jintbagħtu b' email lill-mailbox jobs@era.europa.eu u jindikaw **b' mod ċar in-numru ta' referenza tas-sejha għal espressjoni ta' interess fil-linja tas-suġġett.**

Sabiex jiġi ffaċilitat il-proċess, il-komunikazzjoni kollha mal-applikanti dwar dan il-post vakanti sejra tkun bl-Ingliż.

Din is-sejha permanenti għal espressjoni ta' interess mhijiex soġġetta għal skadenza.

PROĊEDURA TAL-GĦAŻLA

Il-kandidati interessati jistgħu japplikaw għal kwalunkwe qasam irreklaamat fit-taqsimha III "kriterji tal-għażla". L-applikazzjonijiet li jaslu jiġu vvalutati fuq bażi regolari.

L-applikazzjonijiet tal-kandidati li jiġu vvalutati bħala l-aktar adatti abbażi tal-kriterji tal-għażla jinżammu. Il-fajl tal-applikazzjoni tagħhom jinħażen f'bażi tad-*data* apposta u meta jkun hemm mandat disponibbli li jaqbel mal-profil tal-kandidat magħżul, dan **jista'** jiġi mistieden għal intervista u/jew għal test bil-miktub.

Pożizzjoni bħala ENS tista' tiġi offruta skont il-ħtiġijiet tal-Aġenzija u jekk il-baġit jippermetti. Is-sekondar jiġi implimentat permezz ta' skambju ta' ittri bejn id-Direttur Eżekuttiv tal-Aġenzija u l-impjegatur tal-ENS futur.

SOMMARJU TAL-KUNDIZZJONIJET TAL-IMPJIEG

1. Din is-sejha permanenti għal espressjoni ta' interess tikkoncerna mandati għal espert nazzjonali sekondar (ENS). Is-sekondar mhuwiex impjieg, u lanqas ma jwassal għal impjieg fl-Aġenzija. L-ENS għandu jibqa' fis-servizz tal-impjegatur tiegħu matul il-perjodu tas-sekondar u għandu jibqa' jithallas minn dak l-impjegatur.
L-ENS huwa intitolat għal gratifika għas-sussistenza skont il-kundizzjonijiet ta' sekondar li jistgħu jinstabu fid-[DEĊIŻJONI Nru 173 tal-Bord tat-Tmexxija](#) tal-Aġenzija tal-Unjoni Ewropea għall-Ferroviji li tistabbilixxi regoli dwar l-issekondar ta' esperti nazzjonali sekondati u ta' esperti nazzjonali f'taħriġ professjonali fl-Aġenzija
Qabel japplika, kull kandidat għandu jaċċerta ruħu li l-impjegatur attwali tiegħu sejjer jappoġġa l-kandidatura u jhallas il-paga u l-kontribuzzjonijiet tas-sigurtà soċjali matul il-perjodu ta' sekondar. Is-sekondar jiġi kkonfermat permezz ta' skambju ta' ittri bejn l-Aġenzija u l-impjegatur fl-Istat Membru kkoncernat.
2. L-ENS jista' jibbenefika minn opportunitajiet ta' taħriġ tekniku generali u applikabbli.

IMPENJI**Impenn għall-promozzjoni tal-opportunitajiet indaqs:**

L-Aġenzija hija impjegatur ta' opportunitajiet ugwali u tteggieg ħafna applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni, tkun xi tkun, fuq il-bażi ta' nazzjonalità, età, razza, konvinzjoni politika, filosofika jew reliġjuża, sess jew orjentazzjoni sesswali u irrispettivament mid-diżabilitajiet, l-istat taż-żwieġ jew sitwazzjoni oħra tal-familja.

PROTEZZJONI TAD-DATA

L-għan tal-ipproċessar tad-*data* li tissottometti huwa sabiex tiġi ġestita l-applikazzjoni tiegħek fid-dawl tal-possibbiltà ta' sekondar fl-Aġenzija.

L-informazzjoni personali li nitolbu mingħandek tiġi pproċessata f'konformità mar-Regolament [\(UE\) 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE Test b'referenza għaż-ŻEE.